

VAKALISA LUVO LWAKHO

Umtsetfosivivinyo Wekuchibela Tebulungiswa Bebantfwana [B 32B-2018] (Libandla Lavelonkhe – sigaba se-75)

Simemo setetfulo letibhalwe phasi

Likomidi leMkhandlu waVelonkhe weTifundza letekuVikeleka neBulungiswa limema labatsintsekako nebantfu labanenshisekelo kutsi bangenise tetfulo tabo letibhalwe phasi letimayelana **neMtsetfosivivinyo wekuChibela teBulungiswa beBantfwana [B 32B-2018]** (Libandla laVelonkhe– sigaba se-75).

LoMtsetfosivivinyo wekuChibela teBulungiswa beBantfwana uhlose, emkhatsini waletinye tintfo:

- kuchibela Umtsetfo weBulungiswa beBantfwana, wanga-2008, ngenhloso yekuchibela inchazelo;
- kuphindze ulawule umnyaka loophasi webudzala wekuba sesimeni sekuba nemandla ekwenta licala;
- kuphindze ulawule imibandzela lephatselene nesincumo sekushushisa umntfwana loneminyaka le-12 nome lomdzala kodvwa longephasi kweminyaka le-14 budzala;
- kuphindze uvete bufakazi bekuba sesimeni sekuba nemandla ekwenta licala;
- kuphindze ulawule umbiko weluhlolo lowentiwe sisebenti sekuvivinya;
- kuphindze ulawule emaphuzu lekumele kutsi abukwe ngumshushisi nakendlulisela loludzaba alwendlulisela kulomunye umkhakha ngembi kweluphenyo lwekwendvulela;
- kuphindze ulawule emaphuzu lekumele kutsi abukwe yimantji lephenyako nayendlulisa loludzaba elwendlulisela kulomunye umkhakha ngembi kweluphenyo lwekwendvulela;
- kuphindza ulawule imiyalo lengetiwa eluphenyweni lwekwendvulela;
- kuchibela indlela emagama labekwe ngayo ngenhloso yekwenta kutsi kuhunyushwe libintana lemagama; kanye
- nekuchubeka kulawula emaphuzu langabukwa sisebenti seteluphiko lwebulungiswa nakendlulisa loludzaba enkantolo yebulungiswa bebantfwana; kanye netindzaba letiphatselene naloko.

Tetfulo letibhalwe phasi kufanele kutsi tifike kungakashayi mhla **ti-01 Indlovulenkulu 2019**.

Ticelo temakhophi aloMtsetfosivivinyo, tetfulo letibhalwe phasi kanye nemibuto kufanele kutsi icondziswe kuMnu. G Dixon, Likomidi leMkhandlu waVelonkhe weTifundza letekuVikela neBulungiswa, 3rd Floor, Office 133, 90 Plein Street, Cape Town, 8001 nome itfunyelwe ngenchwadzigezi ku: gdixon@parliament.gov.za nome itfunyelwe ngefeksi ku: 086 658 9371.

Lesimemetelo sikhishwe nguMhlonishwa SG Mthimunye, Lilunga lePhalamende, Sahlalo: Likomidi leMkhandlu waVelonkhe weTifundza letekuVikela neBulungiswa.